

Brussell, 2 ta' Ġunju 2026
(OR. en)

9627/26

LIMITE

FISC 193
ECOFIN 665

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' konklużjonijiet tal-Kunsill dwar il-progress miksub mill-Grupp dwar il-Kodiċi tal-Kondotta (Tassazzjoni tal-Intrapriżi) matul il-Presidenza ta' Ċipru - Approvazzjoni

1. F'konformità mal-mandat tiegħu, il-Grupp dwar il-Kodiċi tal-Kondotta (COCG) regolarment jirrapporta lill-Kunsill dwar il-progress tal-ħidma tiegħu. L-aħħar rapport ta' kull sitt xhur mill-Grupp dwar il-Kodiċi tal-Kondotta lill-Kunsill jinsab fid-dokumenti 9626/26 + ADD 1-5.
2. L-abbozz ta' konklużjonijiet tal-Kunsill dwar il-progress li kiseb il-Grupp dwar il-Kodiċi tal-Kondotta matul il-Presidenza ta' Ċipru gie eżaminat mill-Grupp fil-21 ta' Mejju 2026 u d-delegazzjonijiet kollha esprimew appoġġ għat-test li jinsab fl-Anness.
3. Il-Kumitat tar-Rappreżentanti Permanenti huwa għalhekk mistieden jirrakkomanda li l-Kunsill (Ecofin) japprova dawn il-konklużjonijiet bħala punt "A" fit-12 ta' Ġunju 2026.

**Abbozz ta' konkluzjonijiet tal-Kunsill
dwar il-progress miksub mill-Grupp dwar il-Kodiċi tal-Kondotta (Tassazzjoni tal-Intraprizi)
matul il-Presidenza ta' Ċipru**

Il-Kunsill tal-Unjoni Ewropea:

1. JIRRIKONOXXI l-impatt pożittiv tal-Kodiċi ta' Kondotta u l-isforzi tal-Grupp fil-mitigazzjoni tal-prattiki dwar it-taxxa dannużi, li jikkontribwixxu għat-tnaqqis tar-reġimi tat-taxxa preferenzjali kemm fl-UE kif ukoll fil-livell dinji;
2. JAPPREZZA l-isforzi tal-Grupp fl-avvanz tal-oġġettivi deskritti fil-Kodiċi tal-Kondotta (Tassazzjoni tal-Intraprizi) u JINKORAGĠIXXI lill-Grupp biex ikompli l-ħidma siewja tiegħu;
3. JAPPROVA r-rapport tal-Grupp kif jinsab fid-dokument 9626/26;
4. JAPPROVA l-valutazzjonijiet tal-effetti reali tal-miżuri individwali kif maqbula mill-Grupp u JITLOB lill-Grupp ikompli bil-monitoraġġ tal-istatus quo, l-implimentazzjoni tal-iżmuntar u l-monitoraġġ tal-miżuri individwali;
5. JILQA' l-progress miksub mill-Grupp dwar il-Kodiċi tal-Kondotta fir-reviżjoni tal-lista tal-UE ta' ġuriżdizzjonijiet li ma jikkooerawx fi Frar 2026; IHEĠĠEGĠ lill-Grupp iżomm djalogu effettiv mal-ġuriżdizzjonijiet, kif ukoll monitoraġġ u skrinjar, biex jappoġġa l-konformità tagħhom mal-kriterji tal-elenkar tal-UE u t-twettiq tal-impenji sal-iskadenza miftiehma;
6. JILQA' l-progress li sar mill-ġuriżdizzjonijiet fil-kamp ta' applikazzjoni tal-kriterju 2.1 biex jirriformaw ir-reġimi tagħhom ta' eżenzjoni tal-introjt minn sors barrani (FSIE); JIRRIKONOXXI l-monitoraġġ kontinwu mill-Grupp ta' ġuriżdizzjonijiet mingħajr taxxa jew b'taxxa nominali biss għall-implimentazzjoni effettiva tar-rekwiżiti ta' sustanza ekonomika għall-kumpaniji u entitajiet oħra li jaqgħu fil-kamp ta' applikazzjoni tal-kriterju 2.2 u JAGHRAF il-monitoraġġ kontinwu tal-Grupp tal-ġuriżdizzjonijiet rilevanti li qabel kienu eżentati mill-kriterju 3.2;

7. IHEĠĠEĠ il-ħidma kontinwa tal-Grupp fuq l-evalwazzjoni tal-effettività tal-miżuri difensivi lejn il-ġuriżdizzjonijiet elenkati;
 8. JAPPELLA lill-Grupp jirrieżamina regolarment l-iżviluppi internazzjonali relatati mas-sjieda benefiċjarja u jkompli bl-isforzi biex jinkorpora s-sjieda benefiċjarja bħala r-raba' kriterju ta' trasparenza;
 9. JAPPELLA lill-Grupp biex ikompli l-ħidma fuq l-indikaturi tal-ghażla xierqa għal modifiki futuri tal-ambitu ġeografiku tal-lista tal-UE;
 10. JISTIEDEN lill-Grupp jirrapporta lura lill-Kunsill dwar il-ħidma tiegħu matul il-Presidenza Irlandiża.
-